

خود تحقیق کی

حضرت ابوذر غفاریؓ کو اپنے علاقہ میں خبر ملی کہ مکہ میں کسی شخص نے نبوت کا دعویٰ کیا ہے تو انہوں نے اپنے بھائی کو تحقیق کے لئے مکہ بھیجا اس نے آ کر بتایا کہ وہ شخص نیکیوں کی تعلیم دیتا ہے اور برائیوں سے روکتا ہے مگر اس قدر مجمل بیان سے ان کی تسلی نہ ہوئی اور خود مکہ پہنچ گئے۔ حضرت علیؓ کے ساتھ خفیہ طور پر آنحضرت ﷺ کی خدمت میں حاضر ہوئے اور اسلام قبول کر لیا۔

(صحیح بخاری کتاب المناقب باب اسلام ابی ذر حدیث نمبر 3572)

روزنامہ 1913ء سے جاری شدہ

FR-10

الفضل

The ALFAZL Daily

ٹیلی فون نمبر 047-6213029

web: <http://www.alfazl.org>
email: editoralfazl@gmail.com

ایڈیٹر: عبدالسمیع خان

جمعرات 21- اپریل 2016ء 13 رجب 1437 ہجری 21 شہادت 1395 شمس جلد 66-101 نمبر 91

نیک نصیحت کا اثر

حضرت خلیفۃ المسیح الرابع فرماتے ہیں۔
وہ ماں باپ جو بدخلق ہوں ان کے بچے ان کی نصیحت کو نہیں قبول کرتے۔ کر سکتے ہی نہیں کیونکہ ان کی فطرت ان کو بتا دیتی ہے کہ اس بدخلق نے اپنی بڑائی کی خاطر ہمیں مجبور کرنے کی کوشش کی ہے، ہمیں کمزور سمجھا ہے، ہمیں اپنے سے نیچا دیکھا ہے اور چاہتے ہیں یہ لوگ کہ ہمیں زبردستی اپنے مطابق بنائیں۔ بچے اپنی کمزوری کی وجہ سے اپنے رد عمل کو ظاہر نہیں کرتے یعنی بعض دفعہ نہیں کرتے بعض دفعہ پھر جب بہت زیادہ ایسے ماں باپ حد سے بڑھ جائیں تو پھر بدتمیزیاں بھی گھر میں ہونی شروع ہو جاتی ہیں، پھر ان بچوں بیچاروں کو اور مار پڑتی ہے، بعضوں کی ہڈیاں توڑ دی جاتی ہیں مار مار کے کہ ہماری بات کیوں نہیں مانتا حالانکہ وہ یہ نہیں دیکھتے کہ وہ بات نہ ماننے کی ذمہ داری خود ان والدین پر ہے۔ انہوں نے بچپن ہی سے شروع سے ہی کچھ ایسا رویہ اختیار کیا ہے گھر میں جس کے نتیجے میں بچوں کے دلوں سے ماں باپ کا اعتماد اٹھ گیا ہے اور ماں باپ اس قابل نہیں رہے کہ اس کو نصیحت کر سکیں۔ سچے پیار اور محبت سے اور خلوص کے ساتھ جو نصیحت کی جاتی ہے اس کے ساتھ سچے پیار اور خلوص کا ماحول بھی ہونا ضروری ہے۔ آپ یہ کہہ سکتے ہیں کہ باپ نے نصیحت جو کی تھی اس میں تو سچائی تھی لیکن جو باپ سچا نہیں ہے اس کی نصیحت بھی جھوٹی ہو جایا کرتی ہے۔ جو باپ بدخلق ہے اس کی نصیحت میں نیک اثر نہیں رہتا کیونکہ بدخلق آدمی کی نصیحت کوئی دوسرا شخص قبول نہیں کیا کرتا۔ اس لئے اپنے گھروں کے معاشرے کو درست کریں اور چھوٹی چھوٹی باتوں کے اوپر تلخیاں پیدا کرنا اور حوصلے ہار بیٹھنا ذرا سی کسی کی کمزوری دیکھ کر یہ کوئی مردوں والی صفات نہیں ہیں۔

(خطبہ جمعہ 25 مارچ 1988ء)

(بسلسلہ تعمیل فیصلہ جات شوریٰ 2015ء)

مرسلہ: نظارت اصلاح و ارشاد مرکزیہ)

☆.....☆.....☆

اخلاق عالیہ رفقاء حضرت بانی سلسلہ احمدیہ

حضرت خلیفۃ المسیح الخامس ایدہ اللہ تعالیٰ بنصرہ العزیز خطبہ جمعہ 2 نومبر 2012ء میں فرماتے ہیں۔

حضرت محمد علی صاحب ولد گامے خان صاحب بیان کرتے ہیں کہ میں نے 1903ء یا 1904ء میں جو بڑی پلگ پڑی تھی اُس کے بعد گرمیوں کا موسم تھا اُس میں بیعت کی۔ پہلے والد صاحب نے بیعت کی تھی جو موسمی تھے اور بہشتی مقبرہ میں مدفون ہیں۔ انہوں نے خواب میں دیکھا کہ انہوں نے جالی گاڑ رکھی ہے۔ (یعنی کہ ایک جالی لگائی ہوئی ہے) شکار کے لئے جو جالی لگاتے ہیں۔ جس میں تین فاختائیں پھنس گئی ہیں۔ مولوی بوٹے خان صاحب سکنہ شکار نے اُن کی اس خواب کی یہ تعبیر کی کہ آپ کے تینوں لڑکے احمدی ہو جائیں گے۔ چنانچہ ہم تینوں بھائی بعد میں پھر احمدی ہو گئے۔

حضرت مولوی علی شیر صاحب زیرہ بیان کرتے ہیں کہ بیعت 1906ء میں کی تھی۔ موجب یہ ہوا کہ میں مولوی محمد علی صاحب برادر مولوی جلال الدین صاحب (مرہی) یوپی سے قرآن کریم پڑھا کرتا تھا۔ آپ کو مولوی جلال الدین صاحب کے ذریعے تحریک ہوئی اور انہوں نے بیعت کر لی۔ پھر مولوی علی محمد صاحب نے ہمیں (دعوت الی اللہ) کرنا شروع کی۔ میں نے استخارہ شروع کیا اور چالیس روز تک یَا حَبِیْبُ اَحْبَبْنِیْ کا ورد جاری رکھا۔ مجھے بتایا گیا کہ مدعی سچا ہے۔ کہتے ہیں، مختلف مدعی تھے پتہ نہ چلا کہ کس کے حق میں ہے۔ تو دوسری رات پھر کہا گیا کہ دعویٰ کرنے والا سچا ہے۔ پھر کہتے ہیں تیسری رات کہا گیا کہ قادیان میں جس شخص نے دعویٰ کیا ہے، وہ سچا ہے۔ اس پر میں نے بیعت کر لی اور پھر خلافت ثانیہ پر بھی بشارت پر میں نے بیعت کی تھی۔ (یعنی حضرت خلیفۃ المسیح الثانی کی خلافت کے وقت جو ایک فتنہ اُٹھا تھا اُس وقت بھی اللہ تعالیٰ کی طرف سے بشارت ہوئی تو انہوں نے بیعت کی)۔

حضرت شیخ محمد حیات صاحب موگا بیان کرتے ہیں کہ 1903ء میں حضرت صاحب کے ہاتھ پر بیعت کی تھی۔ مولوی نور محمد صاحب آف مانگٹ نے (دعوت الی اللہ) کی تھی۔ شیخ صاحب کا بیان ہے کہ میں نے خواب میں دیکھا کہ میں اپنے گھر کے صحن میں لیٹا ہوا ہوں۔ ایک چاند کی سی شکل میرے سامنے سے گزری اور مجھے ساتھ ہی یہ بتایا گیا کہ یہ قادیانی احمد ہیں۔ مگر خواب میں ہی میں خیال کرتا ہوں کہ یہ ٹھیک نہیں ہے۔ اور اسی حالت میں میں جاگ اُٹھا اور مولوی نور محمد صاحب سے خواب کا ذکر کیا۔ انہوں نے کہا کہ خواب کے علاوہ جو خیال آیا وہ شیطانی ہے۔ اس پر میں نے بیعت کر لی۔

(الفضل یکم جنوری 2013ء)

تمام اخلاق کی جڑ۔ سچائی اور راست بازی

میں جھوٹ بولا ہے تو اس مخالف شخص نے بھری مجلس میں برملا اقرار کیا کہ ہاں ہم تسلیم کرتے ہیں کہ جو ہداری صاحب نے کبھی جھوٹ نہیں بولا۔ جو ہداری صاحب نے متعلقہ آفیسر سے کہا کہ میری زبان ہی میری قسم ہے اس پر پورے مجمع پر ایک سکوت طاری ہو گیا۔

(الفضل 6 جنوری 2014ء صفحہ 6)

مکرم قریشی محمد اسلم صاحب کسراں انک کے رہنے والے تھے۔ آپ کے بیٹے بیان کرتے ہیں کہ ایک بار آپ کے معاشی حالات کافی خراب ہوئے جبکہ آپ کو بچوں کی اعلیٰ تعلیم اور کچھ دوسرے معاملات کے لیے ان دنوں رقم کی اشد ضرورت تھی اور شاید اسی ضرورت کو دیکھتے ہوئے ہمارے ایک غیر احمدی رشتہ دار نے ایک دن آپ کو بتایا کہ فتح جنگ شہر کے بالکل ساتھ چالیس کنال پر مشتمل نہایت قیمتی زمین آپ کے والد صاحب کے نام پر نگلی ہے جو انہیں کشمیر سے آنے کے بعد گورنمنٹ آف پاکستان نے دی تھی اور اس کا اب ریکارڈ سامنے آیا ہے اس سلسلہ میں اسی علاقے کے ایک آدمی کا پتہ بھی دیا جس کے پاس اس زمین کی باقی ساری تفصیل تھی، چنانچہ دوسرے یا تیسرے دن آپ مجھے اپنے ساتھ لے کر اس آدمی کے پاس گئے اور زمین کے بارے میں تفصیل طلب کی اس نے پہلے تو ہماری نہایت اعلیٰ رنگ میں خاطر شروع کر دی اور اس کے بعد اس نے بات یہاں سے شروع کی کہ آپ کو یہ زمین میں اس شرط پر لے کر دوں گا کہ اس میں سے تین کنال زمین آپ لڑکیوں کے سکول کے لیے وقف کریں گے، الغرض کچھ دوسری باتوں میں بھی آپ کو کچھ شک ہوا کہ اس کے پیچھے کچھ نہ کچھ فراڈ ہو سکتا ہے، آپ نے اس سے کھل کر بات کی مجھے بتاؤ کہ یہ زمین کیا میرے والد صاحب کے نام پر ہے یا نہیں اس نے جواب میں کہا کہ ہاں آپ کے والد صاحب کے نام پر ہی ہے اور اگر نام میں کچھ نقطہ برابر فرق ہو بھی تو میں نام درست کروادوں گا۔ اس پر آپ نے اس کی دی ہوئی چائے کی پیالی نیچے رکھ دی اور کھڑے ہو کر بڑے جلال میں بولے کہ دیکھو میں ایک احمدی ہوں اس لئے میں جھوٹ نہیں بولتا اور مجھے یہ زمین نہیں چاہئے۔ یہ کہہ کر وہاں سے واپس آ گئے۔

(الفضل 10 اکتوبر 2013ء صفحہ 5)

مکرم ملک غلام محمد صاحب معلم وقف جدید تھے۔ آپ کے بارہ میں ملک بشارت احمد صاحب بیان کرتے ہیں کہ 1982ء کے جلسہ سالانہ ربوہ کے موقع پر آپ کی ڈیوٹی دارالعلوم شرقی میں لنگر خانہ سے مہمانوں کے لئے کھانا حاصل کرنے کے لئے پرچی بنا کر دینے کی تھی۔ جلسہ پر آئے ہوئے ہیں چچیس مہمان ہمارے گھر میں بھی رہا کرتے تھے۔ ایک دن جب میں پرچی بنوانے کے لئے گیا تو میں نے موجود مہمانوں کی تعداد سے دو زائد بتائی۔ اس پر آپ نے فرمایا کہ تم نے دو مہمان زائد بتائے ہیں۔ خاکسار نے وضاحت کرتے ہوئے عرض کیا کہ ہمارے ہاں تھوڑی دیر میں دو مزید مہمان آنے والے ہیں۔ اس پر آپ نے فرمایا کہ پرچی بنوانے کے وقت تک تو وہ نہیں آئے اس طرح یہ غلط بیانی ہو جاتی ہے اور یہ بات حضرت مسیح موعود کے فرمان کہ تقویٰ کی باریک راہوں پر چلو کہ خلاف ہے۔ اس سے خدا ناراض ہو جاتا ہے۔ یہ حضرت مسیح موعود کا لنگر ہے جس میں خدا نے بہت برکت رکھی ہے اگر مزید مہمان آ بھی گئے تو یہی کھانا ان سب کے لئے کفایت کرے گا۔

(الفضل 21 نومبر 2013ء صفحہ 6)

اردو کے ضرب المثل اشعار


برق	سو	بار	گر	کے	خاک	ہوئی
رونی	آشیاں	ہے				وہی
دلی	مرحوم	کو	خدا	بخشے		
ایک	ہی	غمگسار	تھا	نہ		رہا

سیدنا حضرت مسیح موعود نے اپنے ماننے والوں میں جو معدوم اخلاق نئے سرے سے قائم فرمائے۔ ان میں سب سے اونچا نام سچائی کا ہے۔ کیونکہ درحقیقت سچائی ہی تمام اخلاق کی بنیاد ہے۔ تمام اخلاق کی جڑ ہے۔ اسی سے تمام نیک صفات پھوٹی ہیں۔ آئیے چند پاک مثالیں ملاحظہ کریں۔ حضرت مسیح موعود کے ایک رفیق تھے، ان کی مثال دیتے ہوئے حضرت مصلح موعود فرماتے ہیں کہ سید حامد شاہ صاحب بہت مخلص احمدی تھے۔ حضرت مسیح موعود نے ان کو اپنے بارہ حواریوں میں سے قرار دیا تھا۔ میرے سامنے بھی جب حضرت مسیح موعود نے اپنے حواریوں کے نام گئے تو ان کا بھی نام لیا تھا اور پھر ان کے نیک انجام نے ان کے درجہ کی بلندی پر مہر بھی لگا دی۔ ایک دفعہ ان کے لڑکے کے ہاتھ سے ایک شخص قتل ہو گیا۔ مگر یہ قتل ایسے حالات میں ہوا کہ عوام کی ہمدردی ان کے لڑکے کے ساتھ تھی۔ یہ جو بزرگ رفیق سید حامد شاہ صاحب تھے، ان کے بیٹے سے قتل ہوا لیکن حالات ایسے تھے کہ اس قتل کے باوجود عوام الناس ان سے، ان کے بیٹے سے ہی ہمدردی کر رہے تھے۔ کیونکہ مقتول کی زیادتی تھی جس پر لڑائی ہو گئی اور ان کے لڑکے نے اُسے مگہ مارا اور وہ مر گیا۔ سیالکوٹ کا ڈپٹی کمشنر جو انگریز تھا، وہ ایسے افسروں میں سے تھا جو جرم ثابت ہو یا نہ ہو، سزا ضرور دینا چاہتے ہیں تارعب قائم ہو جائے۔ اُسے خیال آیا کہ میر حامد شاہ صاحب میرے دفتر کے سپرنٹنڈنٹ ہیں۔ اگر میں ان کے لڑکے کو سزا دوں گا تو میرے انصاف کی دھوم مچ جائے گی۔ اس لئے شاہ صاحب کو بلا یا اور پوچھا کہ کیا واقعی آپ کے لڑکے نے قتل کیا ہے۔ آپ نے فرمایا۔ میں تو وہاں موجود نہ تھا لیکن سنا ہے کہ کیا ہے۔ اُس نے کہا کہ آپ اُسے بلا کر کہہ دیں کہ وہ اقرار کر لے تا لوگوں کو معلوم ہو جائے کہ ہم کسی کا لحاظ نہیں کرتے۔ آپ نے اپنے لڑکے کو بلا کر پوچھا کہ تم نے اس شخص کو مارا ہے۔ اُس نے کہا ہاں مارا ہے۔ آپ نے فرمایا پھر سچی بات کا اقرار کر لو۔ لوگوں نے کہا کیوں اپنے جوان لڑکے کو پھانسی لٹکوانا چاہتے ہو۔ مگر آپ نے فرمایا کہ اس دنیا کی سزا سے اگلی دنیا کی سزا زیادہ سخت ہے اور اپنے بیٹے کو یہی نصیحت کی کہ اقرار کر لے۔ لیکن خدا کی قدرت کہ اُس نے اقرار تو کر لیا مگر لڑکا کرکٹ کا کھلاڑی تھا اور وہ مجسٹریٹ جس کے پاس مقدمہ تھا، وہ بھی کرکٹ کھیلنے والا تھا، اُسے کرکٹ کلب میں معاملہ کی حقیقت معلوم ہو گئی اور چونکہ قانون ایسا ہے کہ اگر مجسٹریٹ کو کسی بات کا یقین ہو جائے تو ملزم سے کچھ پوچھنے کی ضرورت نہیں رہتی۔ اُس نے خود ہی پولیس کے گواہوں پر ایسی جرح کی کہ اُس لڑکے کی بریت ثابت ہو گئی اور اس نے اس وجہ سے کچھ پوچھے بغیر ہی اُسے رہا کر دیا۔ تو سچائی کی وجہ سے وہ اس سزا سے بھی چھوٹ گئے۔

حضرت مصلح موعود فرماتے ہیں کہ اسی قسم کا ایک مقدمہ پچھلے دنوں جو ہداری ظفر اللہ خان صاحب کے بھائی پر ہوا۔ جو ہداری صاحب اُس وقت ولایت میں تھے۔ (یہاں لندن میں تھے)۔ انہوں نے اپنے بھائی کو لکھا کہ یہ ایمان کی آزمائش کا وقت ہے۔ اگر تم سے قصور ہوا ہے تو میں تمہارا بڑا بھائی ہونے کی حیثیت سے تمہیں نصیحت کرتا ہوں کہ اس دنیا کی سزا سے اگلے جہان کی سزا زیادہ سخت ہے۔ اس لئے اُسے برداشت کر لو اور سچی بات کہہ دو۔ (الفضل 26 اگست 1936ء)

محترم جو ہداری مبشر احمد صاحب باجوہ سیالکوٹ کے ایک صاحب اثر و رسوخ احمدی تھے۔ آپ کو اکثر مظلوم لوگوں کی دادی کے لئے تھانہ کچھری میں جانا پڑتا، مقدمات میں آپ کے مخالفین گواہی دیتے کہ آپ نے کبھی جھوٹ نہیں بولا ایک دفعہ ایک مقدمہ میں ایک پولیس افسر نے مجمع میں کہا کہ جو ہداری صاحب آپ اپنے لوگوں کے حق میں قسم دے سکتے ہیں تو آپ نے اس آفیسر سے کہا کہ آپ اس علاقہ میں نئے آئے ہیں جو ہداری صاحب نے اسی مجمع میں ایک شخص کی طرف اشارہ کر کے کہا کہ یہ شخص میرا مخالف ہے اور مخالف فریق کی مدد کرنے آیا ہے اس سے پوچھ لو کہ میں نے کبھی کسی معاملہ

دادا جان محترم رائے محمد عبداللہ منگلا صاحب



محترم رائے محمد عبداللہ منگلا صاحب

کر کے خدا کا شکر ادا کرتے۔

پیارے دادا جان کو خلافت سے بے پناہ محبت تھی۔ آپ کو حضرت مسیح موعود کے چار خلفاء سے ملنے کا شرف حاصل ہوا۔ جلسہ سالانہ ربوہ میں کئی بار شامل ہوئے۔ آپ کو تین مرتبہ قادیان جانے کی بھی توفیق ملی۔ آخری دفعہ آپ قادیان 2005ء میں گئے اور اللہ تعالیٰ نے آپ کو پیارے امام حضرت خلیفۃ المسیح الخامس ایدہ اللہ تعالیٰ سے بھی ملاقات کی سعادت عطا فرمائی۔ آپ حضور انور کو باقاعدگی سے خطوط لکھتے رہتے۔ خلافت کی طرف سے جو بھی تحریک ہوتی اس پر لبیک کہتے۔ ہمارے پیارے امام سیدنا حضرت خلیفۃ المسیح الخامس ایدہ اللہ تعالیٰ نے جب نفی روزہ رکھنے کی تحریک فرمائی تو اس پر پوری طرح کار بند ہوئے اور ہر جمعرات کو روزہ رکھتے۔ پھر حضور انور ایدہ اللہ تعالیٰ کے تمام خطبات بھی باقاعدگی سے سنتے تھے۔ بڑھاپے کی وجہ سے جب آپ تھوڑا اونچا سننے لگے تو اپنی کرسی ٹیلی ویژن کے بالکل پاس رکھتے اور آگے لگا کر پوری توجہ سے خطبات جمعہ اور خطبات سنتے تھے اور خطبہ جمعہ بیت الذکر میں جا کر سنتے تھے۔

دادا جان اپنے بھائیوں اور دوسرے تمام رشتہ داروں کے ساتھ بھی بہت پیار و محبت کا سلوک رکھتے۔ آپ نے تمام خاندان کو ایک لڑی میں پرو کر رکھا ہوا تھا۔ ہر موقع اور مشکل کے وقت میں ہم سب کی رہنمائی کرتے اور آپ جو بھی فیصلہ کرتے اللہ کے فضل سے درست ثابت ہوتا اور کبھی کوئی جھگڑا پیدا نہیں ہونے دیا۔ ہمیشہ اپنی اولاد کو یہ نصیحت کرتے کہ اپنے رشتہ داروں بلکہ کسی سے بھی لڑائی نہیں کرنی اور اگر کسی جگہ یہ دیکھو کہ لڑائی یا فساد کا خطرہ ہے تو اگر اپنا حق بھی چھوڑنا پڑے تو چھوڑ دینا مگر کسی سے لڑائی نہ کرنا۔

آپ نے اپنے چھوٹے بھائی عبدالقادر منگلا صاحب کے ساتھ مل کر کئی ایک مناظروں اور مباحثات میں بھی شرکت کی۔ آپ پر احمدیت کی وجہ سے مقدمات بھی قائم کئے گئے۔

آپ کے دل میں جو عزت مریمان کے بارے میں تھی اس کا اندازہ اس واقعہ سے بخوبی لگایا جاسکتا ہے کہ:

جن دنوں آپ بیمار تھے خاکسار کے ساتھ جامعہ احمدیہ ربوہ کے دو اساتذہ کرام اور چند طلباء

میں نے دیکھا کہ نماز ظہر سے قبل تک آپ کا یہ معمول ہوتا کہ آپ جماعتی ڈاک وغیرہ کا مطالعہ کرتے اور اخبار الفضل بھی باقاعدگی سے پڑھتے تھے۔ اس کے علاوہ حضرت مسیح موعود کی اکثر کتب کا آپ نے مطالعہ کیا ہوا تھا۔

جب بھی جماعت کی طرف سے کوئی حکم آتا یا حضرت خلیفۃ المسیح کی کوئی تحریک ہوتی تو سب سے پہلے اس پر لبیک کہتے اور اس کے بعد احباب جماعت کو اس کی تلقین کرتے۔ آپ میں ایک نمایاں وصف یہ بھی تھا کہ آپ ہمیشہ کسی واقعہ سے اپنی بات کا آغاز کرتے اور آپ ایک جوش اور ولولہ سے اس تحریک یا حکم کے بارہ میں لوگوں کو توجہ دلاتے۔ احباب جماعت بھی اس تحریک یا حکم میں بڑھ چڑھ کر حصہ لیتے۔ اس کے علاوہ جب چندہ جات کی ادائیگی کا وقت آتا تو آپ کو ایک فکر لاحق ہو جاتی کہ ہماری جماعت کا کوئی بقایا نہ رہ جائے اور چونکہ آپ امیر حلقہ بھی تھے اس لیے حلقہ کی تمام جماعتوں میں اس امر کی بابت توجہ دلاتے اور بذریعہ فون یا خود جا کر اطلاع کرتے۔ جب آپ پیارے تھے تو اس وقت بھی یہ وصف نمایاں رہا۔ اس سال جب وقف جدید کا سال ختم ہو رہا تھا تو جماعت احمدیہ چک منگلا کا تقریباً 8 ہزار روپے بقایا تھا آپ باوجود بیماری کے نماز جمعہ ادا کرنے کے بعد اٹھ کر سٹیج پر تشریف لائے اور کہا کہ آج آپ سب اس بقایا کو پورا کر کے یہاں سے اٹھیں گے۔ سب سے پہلے خود اپنی جیب سے 500 روپے نکال کر دینے اس کے بعد احباب جماعت نے اپنا حصہ ڈالا اور اس طرح اسی وقت بقایا رقم پوری ہو گئی۔

پھر جب کوئی جماعتی میٹنگ چاہے سرگودھا میں ہوتی یا ربوہ میں تو اس کی بھی آپ کو ایک فکر ہوتی اور کبھی کسی میٹنگ سے غیر حاضر نہیں ہوتے۔ جماعتی پروگرام میں حاضری کی فکر مندی کا یہ عالم تھا کہ رات سونے سے پہلے اس کی مکمل تیاری کر لیتے تا اگلے دن صبح سویرے روانگی میں کوئی مشکل پیش نہ آئے۔

خاکسار کی جامعہ احمدیہ میں داخلہ سے قبل یہ ڈیوٹی ہوا کرتی تھی کہ جو بھی مہمان تشریف لائے اس کی خوب مہمان نوازی کرنی ہے اور آپ اس امر کی خود نگرانی کرتے۔ خود اس وقت تک کھانا نہ کھاتے جب تک مہمان کو کھانا نہ پہنچ جاتا۔ اس کے علاوہ مہمان کو نیا بسترو وغیرہ مہیا کرنا، اس کو اچھا کھانا کھلانا یہ آپ کا وظیفہ تھا۔ مرکز کی طرف سے اکثر مہمان آتے تھے اور جو بھی مہمان آتا تھا آپ کہتے تھے کہ یہ حضرت مسیح موعود کے نمائندہ ہیں ان کو یہ فرق محسوس نہ ہو کہ یہ اپنے گھر سے باہر ہیں یا گھر میں ہی ہیں۔ یہ آپ کا لہجہ جذبہ تھا کہ پھر اللہ تعالیٰ نے آپ کو بہنوں بھی ایسی عطا کیں کہ جو آپ کا بہت ادب بھی کرتیں اور ان کے اندر بھی مہمان کی خدمت کا جذبہ تھا۔ پھر جب آپ بیمار ہوئے تو ان ایام میں بھی اگر کوئی جماعتی مہمان آتا اور آپ کو معلوم ہو جاتا تو گاہے بگاہے پوچھتے رہتے کہ مہمان کو کھانا اور چائے وغیرہ بھیج دی ہے کہ نہیں اور تسلی

بیت الذکر میں چلے جاتے۔ آپ نے کبھی یہ نہ سوچا کہ آج چونکہ سردی زیادہ ہے اور پانی بھی بہت ٹھنڈا ہے، بارش ہو رہی ہے، میں کل سارے دن کے سفر کی وجہ سے تھکا ہوا ہوں اس لئے آج نماز تہجد ادا نہیں کرتا۔ نماز تہجد ادا کرنے کے بعد آپ گھر تشریف لاتے اور آکر سب گھر والوں کو جگاتے اور خود تلاوت قرآن کریم کرنے لگ جاتے۔ آپ کا ایک خاص انداز یہ بھی تھا کہ آپ قرآن کریم کی تلاوت کے بعد آپ ادھر ہی بیٹھے بیٹھے اپنی چاروں طرف دعائیں پڑھ کر پھونکتے۔ اس کے بعد نماز فجر کے لئے بیت الذکر میں چلے جاتے اور پھر واپس آکر دوبارہ تلاوت قرآن کریم کرتے۔

آپ کا ایک یہ بھی نمایاں وصف تھا کہ آپ ہر نماز سے تقریباً 15 منٹ قبل بیت الذکر میں جاتے اور خود ہی بیت الذکر کا تالا کھولتے اور نمازیوں کے لئے صفیں بچھاتے۔ سب سے پہلے بیت الذکر میں جاتے اور سب سے آخر میں بیت الذکر سے باہر آتے۔ آپ نے کبھی بھی بیٹھ کر نماز ادا نہ کی۔ آپ نے بیت الذکر کی توسیع کروائی اور اسے بہت خوبصورت بنایا، پہلے یہ بیت الذکر کچی تھی آپ نے محنت کر کے اس کو پختہ کروا یا پھر اللہ تعالیٰ نے توفیق دی تو اس کے اندر سارے فرش پر ماربل لگوا یا۔ اس کے بعد بیت الذکر کے اندرونی ہال میں قالین بچھوایا۔ اس کے علاوہ بیت الذکر میں سولر پینل بھی لگوائے۔ آج یہ بیت الذکر مردوں اور عورتوں کے لئے الگ الگ دو وسیع ہالز پر مشتمل ہے اور صحن بھی کافی وسیع ہے۔ آپ نے اپنی ساری عمر میں بیت الذکر کے لئے کوئی خادم نہ رکھا۔ خود اس کی مکمل حفاظت کی، بعض اوقات خود اس کی صفائی بھی کی۔ آپ کا بیت الذکر سے پیار کا اندازہ اس بات سے بھی ہوتا ہے کہ آپ نے اتنی توجہ اپنے گھر پر نہ دی جتنی توجہ بیت الذکر پر دی۔

ایک دفعہ شدید بارش ہوئی اور گھر کی چھت ٹپکنے لگی۔ آپ نے جب یہ دیکھا تو کہا کہ سب سے پہلے اللہ تعالیٰ کے گھر کو دیکھنا چاہئے کیونکہ اس وقت بیت الذکر کی چھت کچی تھی۔ آپ نے اپنے ایک بیٹے طارق محمود منگلا صاحب کو ساتھ لیا اور شدید بارش میں بیت الذکر چلے گئے اور خود چھت پر چڑھ کر مٹی ڈالی۔

آپ یہ بھی کہا کرتے تھے کہ ہمارے والد صاحب حاجی صالح محمد منگلا صاحب جب فوت ہونے لگے تو انہوں نے ہمیں یہ نصیحت فرمائی کہ میں ایک ہاتھی تمہارے گھر کے سامنے باندھے جا رہا ہوں اس کی حفاظت کرنا اور اس کو آباد رکھنا۔ آج میں بھی تم سب کو یہ نصیحت کرتا ہوں کہ اس ہاتھی کی حفاظت کرنا اور اللہ کے اس گھر کو آباد رکھنا۔

خاکسار کو بہت ہی پیار کرنے والے دادا جان محترم رائے محمد عبداللہ منگلا صاحب، صدر جماعت احمدیہ چک منگلا مورخہ 15 دسمبر 2015ء کو پھر 89 سال اپنے خالق حقیقی سے جا ملے۔ آپ 1928ء میں چک منگلا ضلع سرگودھا میں پیدا ہوئے۔ آپ اپنے بہن بھائیوں میں سب سے بڑے تھے آپ کے والد صاحب کا نام محترم حاجی صالح محمد منگلا صاحب تھا جو اسم با مسیٰ وجود یعنی نہایت صالح اور متقی انسان تھے، آپ کی والدہ محترمہ کا نام محترمہ صاحبہ بی بی صلاحہ تھا۔

آپ نے باقاعدہ تعلیم تو کسی سکول سے حاصل نہ کی۔ البتہ قرآن کریم کی تعلیم اس زمانے میں ہمارے گاؤں میں ایک معروف پیر منور دین صاحب جو کم گو اور گہرا دینی علم رکھتے تھے، سے حاصل کی۔ دادا جان نے جوانی تک ان پیر صاحب کی کافی خدمت کی اور ان سے دینی علوم بھی سیکھتے رہے۔ 1955ء میں جب آپ کے خاندان کو احمدیت کی نعمت نصیب ہوئی، اور آپ نے اپنے سارے رشتہ داروں کے ساتھ جا کر حضرت خلیفۃ المسیح الثانی کے ہاتھ پر بیعت کر کے احمدیت قبول کی تو اپنے آپ کو جماعت احمدیت کی خدمت کے لیے وقف کر دیا اور اس کا حق بھی ادا کیا۔

میرے دادا جان کے پاس زر خیز زرعی زمین تھی اور آپ کی مصروفیت کھتی باڑی بھی تھی۔ چونکہ آپ ایک سختی وجود تھے اس لیے آپ صبح سویرے اٹھتے، نماز تہجد اور نماز فجر ادا کرنے کے بعد اپنی زمینوں میں چلے جاتے اور سورج طلوع ہونے سے قبل ہی 12 ایکڑ رقبہ تک بیلوں کے ذریعے ہل چلا لیتے تھے۔ چونکہ اس زمانے میں ٹریکٹر وغیرہ نہ تھے اس لیے بیلوں کے ذریعے ہی ہل چلائے جاتے تھے۔ محنت سے عار نہ تھی اور آپ کے ہاتھوں کے انگوٹھوں پر اس کے نشان بھی عیاں تھے۔ ماہ رمضان المبارک میں بھی آپ کا یہی معمول رہتا اور روزہ رکھ کر شدید گرمی میں کھیتوں میں کام کرتے۔ بلاشبہ اللہ تعالیٰ نے آپ کو اس کی طاقت و ہمت بھی دی ہوئی تھی۔

آپ تقریباً دس سال تک بطور زعمیم انصار اللہ خدمت کی توفیق پائی۔ اس کے بعد ایک لمبا عرصہ 1982ء تا وقت وفات آپ نے بطور صدر جماعت احمدیہ چک منگلا خدمت کی توفیق پائی۔ اس کے علاوہ آپ گزشتہ دس سال سے امیر حلقہ سلاونوالی کے طور بھی خدمت کی توفیق پارہے تھے۔

خاکسار کی عمر اس وقت تقریباً 24 سال ہے۔ خاکسار نے کبھی بھی نہیں دیکھا کہ آپ نے نماز تہجد ادا نہ کی ہو۔ آپ باقاعدگی سے ہر روز صبح دو یا اڑھائی بجے اٹھتے اور وضو کر کے نماز تہجد کے لئے

شذرات - اخبارات و رسائل کے فکر انگیز اقتباسات

کوبرا ایفیکٹ

امیر تیمور 1398ء میں مارتا دھاڑتا ہوا ہندوستان پہنچا، دہلی اس کا ٹارگٹ تھا، وہ دہلی پہنچا تو ہندوستان نے اسے حیران کر دیا، دہلی کے مضافات میں دودفاعی قلعے تھے، لوہی اور جومہ یہ دونوں دہلی کے تحت کے محافظ تھے، یہ قلعے اب موجود دہلی میں شامل ہو چکے ہیں، جومہ سنسکرت زبان میں سانپ کو کہتے ہیں، امیر تیمور جومہ پہنچا تو وہ یہ دیکھ کر حیران رہ گیا، قلعے میں خواتین کے سوا کوئی نہیں تھا، یہ خواتین قلعہ کی فیصل پر نہتی کھڑی تھیں، تیمور کا لشکر بھی انہیں دیکھ کر پریشان ہو گیا، یہ پریشانی شام تک جاری رہی، تیمور کو شام کے وقت معلوم ہوا، جومہ کے قلعے کی دود یواریں ہیں، دیواروں کے درمیان خندق ہے اور اس خندق میں لاکھوں کوبرا سانپ ہیں، یہ سانپ جومہ اور دہلی کے اصل محافظ تھے، یہ کوبرا سانپ قلعے کی فیصل پر کھڑی خواتین نے پالے تھے، یہ سپیرنیاں تھیں اور سانپ ان کے غلام تھے، تیمور کا کوئی سپاہی جب بھی خندق میں پاؤں رکھتا تھا تو فیصل پر کھڑی عورتیں منہ سے ایک عجیب سی آواز نکالتی تھیں اور سینکڑوں سانپ اس سپاہی سے لپٹ جاتے تھے اور وہ شخص چند منٹوں میں زمین پر ڈھیر ہو جاتا تھا، تیمور کورات کے وقت ایک اور خوفناک تجربہ بھی ہوا، دہلی کے ہزاروں سانپ اس کی چھاؤنی میں داخل ہو گئے اور اس کے گھوڑوں اور سپاہیوں کی جان لے لی، تیمور نے ان کا مقابلہ کیسے کیا؟ یہ ایک الگ کہانی ہے اور یہ کہانی ہمارا موضوع نہیں، ہمارا موضوع دہلی کے سانپ ہیں۔

دہلی کے دو بڑے دفاع تھے، سانپ اور ساون دہلی میں ساون کا مہینہ بہت سخت ہوتا تھا، مون سون شروع ہوتے ہی آسمان کا دیا بن جاتا تھا، یہ بارش دہلی کے مضافات کو دلدل بنا دیتی تھی اور یوں فوجی گاڑیاں اور گھوڑے مفلوج ہو کر رہ جاتے تھے، بارش کے بعد جس اور ہیضہ دونوں حملہ آور فوج پر حملہ کر دیتے تھے، سپاہی وردی اتارنے پر مجبور ہو جاتے تھے لیکن آفت کم نہیں ہوتی تھی، اسہال اور تے اس کے بعد اگلی مصیبتیں ہوتی تھیں، یہ مصیبتیں ابھی جاری ہوتی تھیں کہ پردیسوں پر چمچر بھی یلغار کر دیتے تھے اور یوں لشکر ملیر یا میں بھی مبتلا ہو جاتا تھا، حملہ آور فوج کے جو سپاہی ملیر یا سے بچ جاتے تھے وہ کوبرا سانپوں کا نشانہ بن جاتے تھے، دہلی کے مضافات میں لاکھوں کروڑوں کوبرا سانپ تھے، ہندو سانپ کو دیوتا مانتے ہیں، یہ سانپ کو مارتے نہیں تھے چنانچہ دہلی کے مضافات سانپ گھر بن چکے تھے، یہ سانپ بھی ملیر یا کی طرح تخت کے محافظ تھے، یہ حملہ آوروں کی باقی ماندہ فوج کو ڈس لیتے

تھے، یہ سانپ تیمور کے لئے بھی مسئلہ بنے اور جب 1857ء کی جنگ کے بعد انگریزوں نے دہلی پر قبضہ کیا تو یہ ان کیلئے بھی چیلنج بن گئے انگریز سپاہی روز دہلی میں کسی نہ کسی کو برے کا نشانہ بن جاتے تھے، آپ کو آج بھی دہلی کے گورا قبرستان میں ایسے سینکڑوں انگریزوں کی قبریں ملیں گی جن کی موت سانپ کے ڈسنے سے ہوئی تھی۔

انگریز دہلی کے سانپوں سے عاجز آ گئے لہذا انہوں نے ان سے نبٹنے کے لئے ایک دلچسپ سکیم بنائی، انہوں نے دہلی کے مضافات میں ”سانپ ماریں اور انعام پائیں“ کا اعلان کر دیا، انگریز اسٹنٹ کمشنر سانپ مارنے والوں کو نقد انعام دیتے تھے یہ انعام چند دنوں میں تجارت بن گیا، دہلی کے لوگ کوبرا مارتے اس کی لاش ڈنڈے پر لٹکاتے اور اے سی کے دفتر کے سامنے کھڑے ہو جاتے اور اے سی کا اردی سانپ گن کر انہیں انعام کی رقم دے دیتا، یہ سلسلہ چل پڑا، سینکڑوں لوگ اس کاروبار سے وابستہ ہو گئے، دہلی میں سانپ کم ہونے لگے یہاں تک کہ ایک ایسا وقت آ گیا جب سانپ کے شکاری سارا دن مارے مارے پھرتے لیکن کوئی سانپ ان کے ہتھے نہیں چڑھتا تھا، اس صورتحال نے ان لوگوں کو پریشان کر دیا، کیوں؟ کیونکہ سانپ کشی ان کا روزگار بن چکا تھا، ان لوگوں کو سانپ پکڑنے کے سوا کچھ نہیں آتا تھا اور دہلی میں سانپ ختم ہوتے جا رہے تھے، ان لوگوں نے اس کا ایک دلچسپ حل نکالا۔

سپیریوں نے گھروں میں سانپ پالنے شروع کر دیئے، یہ گھروں میں سانپ پالتے، یہ سانپ جب ”سرکاری سائز“ کے برابر ہو جاتے تو یہ روز ایک سانپ مارتے، اس کی لاش لے کر اے سی کے دفتر پہنچتے اور انعام لے کر گھر واپس آ جاتے، سپیریوں کا روزگار ایک بار پھر چل پڑا مگر یہ راز زیادہ دنوں تک راز نہ رہا، انگریزوں کو اس کاروبار کی اطلاع مل گئی، واسٹرائے نے میٹنگ بلائی اور اس میٹنگ میں سپیریوں کو انعام دینے کی سکیم ختم کرنے کا فیصلہ کر لیا، انگریز سرکار نے ہر کاروں کے ذریعے دہلی کے مضافات میں منادی کرا دی ”کل سے سانپ مارنے والے کسی شخص کو انعام نہیں ملے گا“ یہ اعلان سانپ پکڑنے اور مارنے والوں کے سر پر چٹان بن کر گر اور وہ لوگ مایوس ہو گئے اس وقت ان لوگوں کے قبضے میں لاکھوں سانپ تھے، ان لوگوں نے وہ تمام سانپ مایوسی کے عالم میں کھلے چھوڑ دیئے، وہ سانپ دہلی اور اس کے مضافات میں پھیل گئے، یہ سانپوں کی نسل کشی کے دن تھے، سانپوں نے انڈے سچے دیئے اور یوں دہلی میں انسان کم اور سانپ زیادہ ہو گئے انگریزوں نے تحقیق کی، پتہ چلا یہ

سانپ انعامی سکیم سے پہلے کے سانپوں سے دس گنا زیادہ ہیں، اس صورتحال سے ایک اصطلاح نے جنم لیا، وہ اصطلاح تھی ”کوبرا ایفیکٹ“ آج بھی جب کسی برائی کو مارنے کی کوشش کی جاتی ہے اور اس کوشش کے نتیجے میں وہ برائی دوگنی ہو جاتی ہے تو اسے ”کوبرا ایفیکٹ“ کہا جاتا ہے۔

(روزنامہ ایکسپریس 3 دسمبر 2015ء)

بدر سوم

”صفر المظفر“ اسلامی تقویم کا دوسرا مہینہ اور ہجری سال کا مرحلہ ثانی ہے۔ عربی ادب کی قدیم تاریخ میں سال کے مہینوں کے دو قسم کے نام ملتے ہیں۔ ایک قسم وہ ہے جو اب مستعمل نہیں رہے، ان ناموں کو عرب عار بے نے وضع کیا تھا۔ دوسری قسم وہ ہے جس کا اہل عرب نے اسلام کی آمد سے قبل دور جاہلی میں نام رکھا۔ یہ نام انہوں نے ان مہینوں کے چاند کی مناسبت سے یا چاند دیکھتے وقت مقرر کئے تھے زمانہ جاہلیت میں جس طرح ماہ صفر کے حوالے سے اہل عرب میں باطل تصورات اور نحوست کا عقیدہ جڑ پکڑ گیا تھا، بعینہ آج بھی بعض لوگوں میں ضعیف الاعتقادی اور شریعت کی تعلیمات سے دوری کے سبب اس مہینے کے حوالے سے بعض عجیب خیالات پیدا ہو گئے ہیں، جن کا شریعت سے دور کا بھی تعلق نہیں۔ بعض خواتین نے تو اس مہینے کا نام ہی ”تیرہ تیزی“ رکھ چھوڑا ہے بعض لوگ اس مہینے کی تیرہ تاریخ کو اپنے اہال کو تقسیم کرتے ہیں، تاکہ بلائیں ٹل جائیں، بہت سے لوگ اس مہینے کے آخری دھکے کو تبرک گردانتے ہیں۔ شریعت میں ان باتوں کی کوئی حقیقت اور کوئی اصلیت نہیں۔ اسلام نے ان تمام توہمات کو یکسر باطل قرار دیا اور اس مہینے کا نام صفر المظفر (کامیابی والا مہینہ) اور صفر الخیر (بھلائی والا مہینہ) رکھا.....

چنانچہ آج بھی لوگوں کی ایک بڑی تعداد اس مہینے میں شادی بیاہ اور دیگر خوشی کی تقریبات کو ممنوع سمجھتی ہے۔ حالانکہ حضور اکرم ﷺ نے اسی مہینے میں حضرت سیدہ صفیہ رضی اللہ تعالیٰ عنہا سے عقد نکاح فرما کر اپنے عمل سے بھی ثابت فرما دیا ہے کہ صفر کے مہینے میں شادی و نکاح کرنا جائز ہے.....

صفر کے حوالے سے یہ اعتقاد سراسر غلط اور قرآن و سنت کے منافی ہے..... اسلامی شریعت کی رو سے کسی بھی چیز میں فی نفسہ کوئی نحوست نہیں ہوتی..... اسی لئے سال کے بارہ مہینوں میں سے کوئی مہینہ بھی نحوس نہیں ہے.....

(روزنامہ جنگ 27 نومبر 2015ء)

جذبہ کہاں گیا

ڈاکٹر صفر محمود کہتے ہیں۔

مسلمان ملت کو ایک جسم کہنے والوں اور مسلمان امہ کا دم بھرنے والوں کے لئے اور مجھ جیسے کمزور مسلمانوں کے لئے یہ لمحہ فکر یہ ہے کہ ہم نام کے تو مسلمان ہیں، اکثریت نماز، روزے، زکوٰۃ کی بھی پابند ہے لیکن وہ جذبہ کہاں گیا، وہ احساس کیا ہوا جو

اسلام کا سب سے زیادہ روشن پہلو، نبی کریم ﷺ کی سیرت کا دین اور خلفائے راشدین کے سنہری دور کا عملی نمونہ تھا؟

(روزنامہ جنگ 27 نومبر 2015ء)

لبرل ازم

محمد اظہار الحق لکھتے ہیں۔

برٹل کا شہر لندن سے تقریباً ایک سو بیس میل کے فاصلے پر ہے۔ برٹل سے بارہ میل دور 1632ء میں گھاس پھوس کی چھت سے بنی ہوئی ایک جھونپڑی میں جان لاک پیدا ہوا۔ جان لاک کو عام طور پر جدید لبرل ازم کا بانی سمجھا جاتا ہے۔ اس نے یہ نظریہ پیش کیا کہ حکومت کے جواز کے لئے عوام کی مرضی لازم ہے، تاکہ حکمران یہ نہ کہتا پھرے کہ اسے قدرت نے یا مافوق الفطرت طاقتوں نے حاکم بنایا ہے جان لاک نے اس پر بھی زور دیا کہ ضمیر کی آزادی انسان کا بنیادی اور فطری حق ہے، کسی حکومت کی اتھارٹی اسے متاثر نہیں کر سکتی۔ اس کے خیال میں مذہبی رواداری اور دوسرے مذاہب کے ماننے والوں کو برداشت کرنا بھی لبرل ازم کا حصہ تھا! غور کرنے کی بات ہے کہ اگر یہ سب کچھ لبرل ازم ہے تو جان لاک تو سترہویں صدی میں پیدا ہوا، یہ سب کچھ اس سے پہلے اسلام دنیا کے سامنے پیش کر چکا تھا! خلفائے راشدین عوام کی مرضی سے مستندین ہوتے تھے۔ خلیفہ برسر عام کہتا تھا کہ میں ٹیڑھا ہو جاؤں تو مجھے سیدھا کر دو! رہی مذہبی رواداری اور دوسرے مذاہب کے ماننے والوں کو برداشت کرنا، تو اس کا موثر ترین اظہار اسلام ہی نے کیا۔

کیا مدینہ تشریف آوری کے بعد خدا کے پیغمبر ﷺ نے وہاں رہنے والے یہودیوں اور غیر مسلموں سے کہا کہ سب مسلمان ہو جاؤ ورنہ تمہیں قتل کر دیا جائے گا؟ حضرت عمر فاروقؓ نے بڑے پادری کی دعوت کے باوجود چرچ میں نماز پڑھنے سے انکار کر دیا کہ اگر آج انہوں نے یہاں نماز ادا کی تو کل مسلمان ان کی تقلید کریں گے اور اگر انہوں نے ایسا کیا تو عیسائیوں کو ان کے گرجاؤں سے نکال دیں گے۔ ”دین میں جبر نہیں“ اصول کا عملی مظاہرہ یہی تھا۔ اس سے پہلے خلیفہ اول نے لشکر اسامہ روانہ کیا تو دس لھیتیں کیں جن میں سے دو یہ تھیں۔

تمہارا گزرا ایسے لوگوں کے پاس سے ہوگا جو اپنے آپ کو عبادت کیلئے وقف کرتے ہوئے گرجوں اور عبادت خانوں میں بیٹھے اپنے مذہب کے مطابق عبادت کر رہے ہیں، انہیں اپنے حال پر چھوڑ دینا، ان سے کوئی تعرض نہ کرنا!

تمہیں ایسے لوگوں کے پاس جانے کا موقع ملے گا جو تمہارے لئے برتنوں میں ڈال کر مختلف قسم کے کھانے پیش کریں گے۔ تمہارا فرض ہے کہ بسم اللہ پڑھ کر کھانا شروع کر دو!

اسی مذہبی آزادی کا جان لاک نے ذکر کیا تو وہ لبرل ازم کا باپ قرار دیا گیا! اگر لبرل ازم یہ ہے تو پھر جان لاک اس کا بانی نہیں ہو سکتا! انسانوں پر

انسانوں کی رضامندی سے حکومت کرنا اور دوسرے مذاہب کو برداشت کرنا اسلام اس سے بہت پہلے سکھا چکا تھا اور کر کے دکھا بھی چکا تھا!

لبرل ازم، لبرل، لبرٹی اور اس کے ساتھ کے تمام الفاظ دراصل لاطینی لفظ Liber سے نکلے ہیں جس کا لغوی معنی آزاد ہے۔ یہ لفظ سب سے پہلے 1375ء میں تعلیم کے سلسلے میں استعمال ہوا۔ لبرل تعلیم یعنی وہ تعلیم جو ایک مردِ حر کے شایان شان ہو.....

شاید ہم لبرل ازم سے اس لئے خائف ہیں کہ ہمارے ذہن میں اس کا مفہوم کچھ اور ہی ہے۔ ہم سمجھتے ہیں کہ لبرل ازم سے مراد گانا بجانا اور پیانا پلانا ہے! اگر یہی مفہوم ہوتا تو یہ سب ہمارے ہاں لبرل ازم کے بغیر ہی ہو رہا ہے! اس کے باوجود ہم لبرل نہیں! ہم اس قدر تنگ نظر ہیں کہ غیر مسلم ملازموں کے لئے گھروں میں کھانے پینے کے برتن الگ رکھتے ہیں۔ ہم سب جانتے ہیں کہ نبی اکرم ﷺ کو ایک یہودی عورت نے کھانے کی دعوت دی۔ آپ چند صحابہ کے ہمراہ وہاں تشریف لے گئے۔ ہمارا یہ بھی ایمان ہے کہ آپ کا ایک ایک عمل ہماری ہدایت کے لئے محفوظ کر دیا گیا ہے۔ آج تک کسی نے یہ نہیں کہا کہ آپ اور آپ کے ساتھی کھانے کے اپنے برتن ساتھ لے کر گئے تھے! آج پانچ کروڑ سے زیادہ مسلمان ترقی یافتہ ممالک میں رہ رہے ہیں، اور رات دن غیر مسلموں کے ریستورانوں میں کھانے کھا رہے ہیں۔ بیٹھار حلال ریستورانوں کے مالک اور ان میں کام کرنے والے ملازم، غیر مسلم ہیں، علماء کرام کے اعزاز میں دعوتیں بھی انہی ریستورانوں میں منعقد ہوتی ہیں! عقیدت مندوں کو کوکولا کا پائیکٹ کرنے کا حکم ملتا ہے مگر حضرت صاحب خود یہودیوں اور نصرانیوں کے بنے ہوئے موبائل فون، کار، جہاز اور انٹرنیٹ استعمال کئے جاتے ہیں۔ اقبال نے کہا تھا:

ہم کو تو میسر نہیں مٹی کا دیا بھی
گھر پیر کا بجلی کے چراغوں سے ہے روشن
میراث میں آئی ہے انہیں مند ارشاد
زاغوں کے تصرف میں عقابوں کے نشین!
ہاں! یاد آئے کہ اقبال پر بھی کفر کا فتویٰ لگا تھا! لبرل جو تھا!

(روزنامہ دنیا 16 نومبر 2015ء)

لبرل پاکستان

حسن نثار لکھتے ہیں۔

لبرل اور کیا ہوتا ہے؟

Willing to respect or accept behaviour or opinions different from one's own

دوسری تعریف.....

Concerned with broadening general knowledge & experience rather than technical or professional training

تیسری تعریف.....

Favourable to or respectful of individual rights & freedom,

سمجھ نہیں آتی ان میں سے کسی ایک تعریف پر کسی بھی ہوشمند شخص کو کیا اعتراض ہو سکتا ہے اور یوں بھی پاکستان مرغ میں نہیں، اسی گلوبل ویج کا حصہ ہے جو تیزی سے اسی ”لبرل ازم“ کی طرف جا رہا ہے جس کا سنتے ہی کچھ لوگوں کو خواہ مخواہ لاکڑا کا کڑا لاق ہو جاتا ہے۔ یاد رہے کہ مخصوص معنوں میں فیصلہ کن آبادی پڑھی لکھی اربن آبادی ہی ہوتی ہے اور بہتر سکولنگ سے فیضیاب ہونے والی نسلیں دو لے شاہ کے چوہے نہیں جنہیں اتنی آسانی سے بیوقوف بنا یا جاسکے۔

بغیر کسی تحقیق، تفتیش تصدیق کے شروع ہو جانے والے اس دیمک زدہ مائنڈ سیٹ نے مسلمانوں کو خوفناک نقصان پہنچایا ہے۔ ترکی کو ”سپر پاور“ سے ”مرد بیمار“ میں تبدیل کر دینے میں بھی ان کا حصہ ہولناک ہے۔ ترکی میں پہلا پرنٹنگ پریس لگا تو انہوں نے تقدس کی آڑ میں اسے بند کر کے عظیم مسلمان ترک سلطنت کو ترقی کی دوڑ سے ہی نکال کر رکھ دیا۔ وہاں پہلے میڈیکل کالج کی بنیاد رکھی گئی تو اسے بھی غیر اسلامی قرار دے کر سپر پاور اسلامی ملک کی بیٹھ میں زہر پلانچ کر دیا۔ اس سے پہلے جب وحشی منگول بغداد کو بھوسے کا ڈھیر بنانے کے لئے اس کا محاصرہ کر چکے تھے تو بھی ذہنیت بحث کر رہی تھی کہ بابا آدم کی ناف تھی یا نہیں؟

ابھی کل تک اپنوں نے سر سید احمد خان کی جان عذاب میں ڈال رکھی تھی اور بابائے قوم قائد اعظم کو کافر اعظم قرار دے رہے تھے ”تصویر“ ان کے لئے حرام تھی آج نامحرموں کی فوج متحرک تصویروں کے لئے بے چین پھرتی ہے اور باقاعدہ میک اپ بھی کراتے ہیں کیونکہ ٹیکنیکل ضرورت ہے۔ براہِ ہوا ڈوڈ پیکر کے موجد کا یہی اس کے ناقد تھے۔ آج اس غیر اسلامی شیطانی آلے کے بغیر ان کا گزارہ نہیں ہوتا۔ چھری کانٹے سے لے کر انجکشن تک، ٹوتھ برش سے لے کر ٹوتھ پیسٹ تک انہوں نے کسی بھی نئی شے کو کبھی معاف نہیں کیا۔ انگریز جب برصغیر میں ریلوے لائن بچھا رہے تھے تو اس مائنڈ سیٹ نے یہ شوشا چھوڑا تھا کہ..... ”فرنگی ہندوستان پر لوہے کے پٹے (ریلوے لائن) اس لئے بچھا رہا ہے کہ ہمارا ملک گھسیٹ کر اپنے ملک کی طرف لے جائے۔“

یہ وہ عالی دماغ ہیں جنہوں نے بیہلی بار بانی سائیکل کے بارے میں سنا تو اس کی بھد اڑاتے ہوئے فتویٰ دیا کہ بکو اس ہے کیونکہ کوئی چیز دو پہیوں پر کھڑی ہو ہی نہیں سکتی۔ ٹریکٹر کی آمد پر ان کا خیال تھا کہ یہ ہمارے تشخص کے خلاف اہل مغرب کی سازش ہے۔ ٹریکٹر ہماری زمینیں خراب کر کے انہیں خنجر بنا دے گا۔ میں نے بچپن میں ایک حضرت کو یہاں تک کہتے سنا کہ کون حرام اور غیر فطری ہے کیونکہ سنگترے اور مالٹے کے ملاپ سے پیدا کیا گیا ہے۔ ایک دوسرے کو خون دینے سے لے کر اعضا عطیہ کرنے تک انہوں نے کسی کارآمد شے کو نہیں بخشا لیکن پھر بھی سائنس اور ٹیکنالوجی نے یہ سب کچھ

روند کران سے صدیوں آگے نکل گئی۔

(روزنامہ جنگ 3 دسمبر 2015ء)

تعزیت یا مشقت

مفتی منیب الرحمن لکھتے ہیں۔

عزاء کے معنی ہیں مصیبت پر صبر کرنا انگریزی میں اسے Consolation کہتے ہیں اور تعزیت کے معنی ہیں کسی کو مصیبت کے عالم میں تسلی دینا، صبر کی تلقین کرنا، اسے انگریزی میں Condolence کہتے ہیں۔ اسلام میں مصیبت زدہ بھائی کو صبر کی تلقین کرنا اور تسلی دینا ایک احسن عمل ہے اور باعث اجر ہے۔ رسول اللہ ﷺ کا فرمان ہے۔ جو بھی مسلمان مصیبت کے وقت اپنے مسلمان بھائی کو تسلی دے اور صبر کی تلقین کرے قیامت کے دن اللہ تعالیٰ اسے کرامت کا جوڑا پہنائے گا۔.....

(سنن ابن ماجہ 1601)

اس سے معلوم ہوا کہ ہم نے تعزیت کے مسنون و مستحب اور سادہ سے عمل کو اتنا پیچیدہ اور مشکل بنا دیا ہے کہ اب یہ عملاً تعزیت کی بجائے مشقت اور تکلیف کا باعث بن گیا ہے۔ جس کا کوئی اظہار بھی نہیں کر سکتا۔ یعنی جنہیں ہم تسلی اور صبر کی تلقین کرنا چاہتے ہیں، درحقیقت انہیں مشقت میں مبتلا کرنے (Inconvenience) اور رنجیدہ کرنے کا باعث بنتے ہیں۔

ہمارے ہاں صوبہ خیبر پختونخواہ قبائلی علاقوں اور ملک کے بعض دیگر علاقوں میں یہ رواج ہے کہ میت کے اہل خانہ اپنے کام کاج چھوڑ کر گھر پر بیٹھے رہتے ہیں اور مہمان آتے رہتے ہیں۔ دعا اور مہمان داری کا سلسلہ ساتھ ساتھ جاری رہتا ہے اور بعض صورتوں میں یہ سلسلہ مہینہ بھر چلتا رہتا ہے۔ اگر گھر والے موجود نہ ہوں یا اپنی مصروفیات میں لگ جائیں یا ڈیوٹی پر چلے جائیں تو لوگ طعن کرتے ہیں کہ باپ یا ماں کا کفن ابھی میلا نہیں ہوا اور یہ دنیا داری میں مشغول ہو گئے۔ اسی طرح انتقال کے بعد جو پہلی عید آتی ہے، اس میں ازسرنو تعزیت کا سلسلہ شروع ہوتا ہے اور کسی کے عزیز کی جدائی کے غم کو تازہ کیا جاتا ہے۔ گھر والے تنگ بھی ہوتے ہیں اور نہ آنے والوں کا شکوہ بھی کرتے ہیں۔ جب معاملہ اس حد تک بڑھ جائے تو یہ باعث تکلیف ہے اور اس بنا پر یہ یقیناً غیر مستحسن اور خلاف اولیٰ ہے ایسی رسوم کا خاتمہ ہونا چاہئے۔

مغفرت کی ایک اور رسم بھی روح دعا کے منافی ہے۔ مثلاً اہل میت کے گھر میں دس افراد بیک وقت داخل ہوئے۔ ایک نے کہا دعا کے لئے ہاتھ اٹھائیں، کچھ پڑھے پڑھائے یا کلمات دعا کہے بغیر ہاتھ چروں پر پھیر دیئے، پھر دوسرا کہے گا پھر دعا کریں الغرض باری باری سب اپنی حاضری لگائیں گے یہ محض ایک دکھاوے کا عمل ہوتا ہے۔ دعا تو اللہ رب العالمین کی بارگاہ میں حضوری قلب کے ساتھ التجا کا نام ہے، سوال کرنے کا نام ہے، اسے محض رفع یدین برائے دعا کی ایک مشق بنا دیا گیا ہے۔ اس سے دعا کی روح مجروح ہوتی ہے، اسے بند ہونا

چاہئے۔ جب ایک مجلس دعا میں دس یا سو افراد بیٹھے ہیں اور سب نے خلوص نیت سے اللہ کی بارگاہ میں وفات پانے والے شخص کیلئے مغفرت اور اس کے پسماندگان کیلئے صبر کی دعا کر لی تو کافی ہے۔ ایک ہی مجلس میں بیٹھے ہوئے الگ الگ حاضری لگانا بے سود ہے۔ ریا کاری ہے اور دعا کی حقیقت سے ناواقفی کی دلیل ہے۔

خلاصہ کلام یہ ہے کہ ہم نے شریعت اور رسوم کو خلط ملط کر دیا ہے اور اس کا نتیجہ یہ نکلتا ہے کہ بعض صورتوں میں رسوم یعنی سماجی روایات شریعت الہیہ پر غالب آ جاتی ہیں اور ہمارے ہاں شرعی احکام کے ترک کو اتنا معیوب نہیں سمجھا جاتا جتنا کہ معاشرتی رسوم کے ترک کو سمجھا جاتا ہے۔ ہندو معاشرت کی بہت سی روایات ہم میں کسی نہ کسی طرح نفوذ کئے ہوئے ہیں۔ لہذا ایک اجتماعی اصلاحی تحریک کی ضرورت ہے۔ مگر اس میں بھی خطرہ یہ درپیش رہتا ہے کہ ہم ایک انتہا سے دوسرے انتہا پر چلے جاتے ہیں، تو از ن کو قائم رکھنا ہمارے قومی مزاج کا حصہ نہیں ہے۔ حدیث پاک کی رو سے غیر مسلم کی عیادت جائز ہے اور تعزیت بھی کر سکتے ہیں، یعنی اس کے لئے صبر کی دعا کر سکتے ہیں، البتہ غیر مسلم میت کے لئے دعا مغفرت بھی نہیں کر سکتے۔ غیر مسلم کیلئے ایمان اور ہدایت کی دعا کر سکتے ہیں۔

(روزنامہ دنیا 9 نومبر 2015ء)

بقیہ از صفحہ 3: محترم محمد عبداللہ منگلا صاحب

چک منگلا تشریف لائے۔ جب آپ سے ملاقات ہوئی تو آپ اس وقت کرسی پر بیٹھے ہوئے تھے۔ ان تمام مریبان سے ملنے کے لیے باوجود کمزوری کے کرسی سے اٹھ کر ملنے لگے اس پر سب نے کہا کہ آپ بیٹھے رہیں۔ آپ نے جواب دیا کہ میں یہ گستاخی نہیں کر سکتا کہ آپ مریبان سب کھڑے ہوں اور میں آپ کو بیٹھ کر ملوں۔

اس کے علاوہ غیروں کے ساتھ آپ کا بھی بہت پیار کا تعلق تھا۔ غریبوں کی مدد ایسے رنگ میں کرتے کہ گھر والوں کو بھی اس کا علم نہ ہوتا۔ اس میں کئی غیر از جماعت بھی شامل ہیں جو آپ سے امداد مانگنے کے لیے آتے کیونکہ ان کو معلوم ہوتا کہ ہم یہاں سے خالی ہاتھ نہیں جائیں گے۔ آپ نے کبھی کسی کو خالی ہاتھ جانے بھی نہ دیا۔ کئی ایک جگہوں پر دادا جان نے خاکسار کو بھیجا کہ فلاں غریب گھر میں

یہ پیسے دے کر آؤ۔ حضرت خلیفۃ المسیح الخامس ایدہ اللہ تعالیٰ نے بھی بیت الفضل لندن میں آپ کی غائبانہ نماز جنازہ پڑھائی۔

اللہ تعالیٰ سے دعا ہے کہ دادا جان محمد عبداللہ منگلا صاحب کے درجات بلند سے بلند تر فرمائے ان کو اپنی مغفرت کی چادر میں اوڑھ لے۔ ان کی بخشش فرمائے اور ان کو اپنے جوار رحمت میں جگہ دے۔ ان کی اولاد کو ان کی نیکیاں آگے جاری رکھنے کی توفیق عطا فرمائے۔

نماز جنازہ حاضر و غائب

مکرم منیر احمد جاوید صاحب پرائیویٹ سیکرٹری لندن تحریر کرتے ہیں کہ سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 31 مارچ 2016ء کو بیت الفضل لندن میں 11 بجے صبح درج ذیل افراد کی نماز جنازہ حاضر و غائب پڑھائی۔

نماز جنازہ حاضر

مکرمہ نصرت بیگم صاحبہ

مکرمہ نصرت بیگم صاحبہ اہلیہ مکرم علم دین صاحب مرحوم آف گلارچی سندھ حال یو کے مورخہ 23 مارچ 2016ء کو 75 سال کی عمر میں وفات پا گئیں۔ آپ حضرت مولوی ابراہیم صاحب آف ساہیوال رفیق حضرت مسیح موعود کی پوتی تھیں۔ آپ نے زیادہ عرصہ سندھ میں گزارا۔ پندرہ سال تک جرمنی اور اب چار سال سے یو کے میں اپنی بیٹی کے ساتھ رہ رہی تھیں۔ قریباً ایک سال سے بوجہ کینسر بیمار تھیں۔ بہت نیک، نماز روزہ کی پابند، تہجد گزار اور ملنسار خاتون تھیں۔ مرحومہ موصیہ تھیں۔ پسماندگان میں ایک بیٹی یادگار چھوڑی ہے۔

نماز جنازہ غائب

مکرمہ خانہ بی بی صاحبہ

مکرمہ خانہ بی بی صاحبہ اہلیہ مکرم محمد عبداللہ صاحب منڈاشی مرحوم آف قادیان مورخہ 18 مارچ 2016ء کو 93 سال کی عمر میں وفات پا گئیں۔ مرحومہ کا خلافت سے وفا اور محبت کا خاص تعلق تھا۔ MTA پر حضور انور کا خطبہ سننے کا خاص اہتمام کرتیں اور دوران خطبہ حضور انور کیلئے دعائیں درود زبان رکھتیں۔ مرکز احمدیت قادیان سے آپ کو بیحد محبت تھی۔ اپنی عمر کے آخری 30 سال آپ نے قادیان میں ہی گزارے۔ ان پڑھ ہونے کے باوجود قرآن کریم پڑھنا سیکھ لیا اور بہت سی دعائیں زبانی یاد کر لیں۔ مرحومہ چندوں میں باقاعدہ تھیں اور جماعتی تقریبات میں شوق سے شامل ہوتی تھیں۔ آخری وقت تک صوم و صلوة کی پابند رہیں۔ مرحومہ موصیہ تھیں۔ پسماندگان میں دو بیٹے اور تین بیٹیاں یادگار چھوڑی ہیں۔ آپ کے ایک بیٹے مکرم مولوی عنایت اللہ صاحب واقف زندگی ہیں اور ایڈیشنل ناظر اصلاح و ارشاد (تعلیم القرآن و وقف عارضی) قادیان اور ایک داماد مکرم مولوی محمد یوسف انور صاحب بطور مربی سلسلہ خدمت کی توفیق پا رہے ہیں۔

مکرمہ صفیہ بیگم صاحبہ

مکرمہ صفیہ بیگم صاحبہ اہلیہ مکرم محمد ریاض سراء صاحب ربوہ مورخہ یکم مارچ 2016ء کو 80 سال کی

عمر میں وفات پا گئیں۔ مرحومہ کو دو نسلوں نے نواشاہ میں بطور صدر لجنہ خدمت کی توفیق ملی۔ آپ منکسر المزاج، غریب پرور، بچوتہ نمازوں کی پابند، تہجد گزار، قرآن کریم کی باقاعدگی سے تلاوت کرنے والی نیک خاتون تھیں۔ خلافت سے وفا اور محبت کا تعلق تھا اور چندہ جات کی ادائیگی میں باقاعدہ تھیں۔ روزانہ اخبار الفضل کا مطالعہ کرتیں اور جس دن کسی وجہ سے اخبار نہ پہنچتا تو سارا دن آپ کو فکر لگی رہتی۔ مرحومہ موصیہ تھیں اور آپ نے اپنی زندگی میں ہی حصہ وصیت مکمل ادا کر دیا تھا۔

مکرم اے بشیر احمد صاحب

مکرم اے بشیر احمد صاحب ابن مکرم اے علیم اللہ صاحب آف تامل ناڈو، بھارت مورخہ 22 جنوری 2016ء کو 28 سال کی عمر میں وفات پا گئے۔ مرحوم نے دسویں جماعت پاس کر کے اپنی زندگی وقف کی اور قادیان میں آگئے لیکن گردوں کی بیماری کی وجہ سے انہیں اپنے وطن واپس جانا پڑا۔ بچوتہ باجماعت نمازوں کے پابند تھے نیز رات دیر تک نوافل ادا کرتے اور گھر والوں کو بھی نمازوں کی تلقین کرتے رہتے۔ جس ہسپتال میں زیر علاج تھے وہاں انتظامیہ کو درخواست کر کے دواؤں اور انجکشن کے سلسلہ میں غرباء کیلئے خاص سہولت دلوائی۔ غرباء سے اس ہمدردی کی وجہ سے علاقہ کے لوگوں نے ان کی بہت تعریف کی۔ خلافت اور نظام جماعت سے بیحد محبت رکھتے تھے۔ حضور انور کے خطبات جمعہ باقاعدگی سے سنتے تھے اور خلافت کی ہر تحریک میں شامل ہونے کی کوشش کرتے۔ مرحوم کے ایک بھائی مکرم خلیل احمد صاحب معلم سلسلہ ہیں اور آجکل بدر اخبار کے تامل ایڈیشن کیلئے بحیثیت انسپکٹر خدمت کی توفیق پارہے ہیں۔

مکرم محمد اسلم صاحب

مکرم محمد اسلم صاحب ابن مکرم محمد رفیق صاحب گروس گیراؤ، جرمنی مورخہ 16 مارچ 2016ء کو ایک حادثہ کے نتیجے میں ہسپتال میں وفات پا گئے۔ جب ناصر باغ گروس گیراؤ میں بیت الذکر کی تعمیر ہوئی تو اس وقت سے لے کر اب تک لوکل، ریجنل اور مرکزی سطح پر شعبہ ضیافت میں خدمت انجام دیتے رہے۔ حادثہ والے دن بھی ناصر باغ میں ایک جماعتی پروگرام میں ضیافت کے فرائض انجام دینے کے بعد واپس گھر آ کر گاڑی پارک کر کے باہر نکلے تو دوسری طرف سے آنے والی تیز رفتار گاڑی سے ٹکرانے کے باعث شدید زخمی حالت میں ہسپتال لائے گئے جہاں دس دن زیر علاج رہنے کے بعد وفات پا گئے۔ مرحوم ہمیشہ مالی قربانی میں بڑھ چڑھ کر حصہ لیتے۔ خوش مزاج، ملنسار اور مخلص انسان تھے اور سب رشتہ داروں، ہمسایوں اور اپنے ساتھ کام

اطلاعات و اعلانات

نوٹ: اعلانات صدر امیر صاحب حلقہ کی تصدیق کے ساتھ آنا ضروری ہیں۔

تقریب آمین

مکرم صغیر احمد صاحب داتا زید کا ضلع سیالکوٹ تحریر کرتے ہیں۔

خاکسار کی بیٹی مسکان صغیر نے 6 سال کی عمر میں قرآن کریم ناظرہ کا پہلا دور مکمل کر لیا ہے مورخہ 23 مارچ 2016ء کو تقریب آمین ہوئی۔ مکرم محمد نواز بھٹی صاحب معلم وقف جدید داتا زید کا نے بچی سے قرآن کریم سنا اور دعا کروائی۔ عزیزہ کو قرآن کریم پڑھانے کی سعادت والدہ کے حصے میں آئی۔ بچی مکرم غلام رسول صاحب آف داتا زید کا کی پوتی اور مکرم حمید احمد صاحب آف ڈگری گھمنائیں کی نواسی ہے۔ احباب سے دعا کی درخواست ہے کہ اللہ تعالیٰ عزیزہ کو دینی اور دنیاوی حسنت سے نوازے نیز باقاعدگی سے قرآن کریم کی تلاوت کرنے، ترجمہ سیکھنے اور عمل کرنے والا بنائے۔ آمین

تقریب آمین

مکرم تنویر احمد بھٹی صاحب معلم وقف جدید ٹھٹھہ شیریکہ ضلع جھنگ تحریر کرتے ہیں۔

منصور احمد ولد مکرم منظور احمد صاحب عمر 8 سال اور غیر احمد ولد مکرم منیر احمد صاحب عمر ساڑھے 8 سال ٹھٹھہ شیریکہ ضلع جھنگ نے قرآن کریم ناظرہ کا پہلا دور مکمل کر لیا ہے۔ ان کی تقریب آمین 16 مارچ 2016ء کو بیت المہدی ٹھٹھہ شیریکہ میں منعقد ہوئی۔ مکرم محمد شفیق صاحب مربی ضلع جھنگ نے بچوں سے قرآن کریم سنا اور دعا کروائی۔ بچوں

کرنے والوں کا خیال رکھتے تھے۔ مرحوم نے پسماندگان میں والد اور اہلیہ کے علاوہ ایک بیٹا اور تین بیٹیاں یادگار چھوڑی ہیں۔

عزیزہ امۃ الہادی

عزیزہ امۃ الہادی بنت مکرم قمر الضیاء صاحبہ شہید کوٹ عبدالملک ضلع شیخوپورہ مورخہ 24 مارچ 2016ء کو تقریباً پانچ سال کی عمر میں وفات پا گئیں۔ مرحومہ پیدائشی طور پر دل کے مرض میں مبتلا تھیں۔ مستقل دواؤں سے علاج تو ہو رہا تھا لیکن والد کی شہادت کے بعد انہیں بہت یاد کرتی رہتی تھیں اور وفات سے تین دن قبل اس میں بہت زیادہ شدت آ گئی تھی۔

اللہ تعالیٰ تمام مرحومین سے مغفرت کا سلوک فرمائے اور انہیں اپنی رضا کی جنتوں میں جگہ دے۔ اللہ تعالیٰ ان کے لواحقین کو صبر کرنے اور ان کی خوبیوں کو زندہ رکھنے کی توفیق دے۔ آمین

کو قرآن کریم پڑھانے کی سعادت خاکسار کے حصے میں آئی۔ احباب سے درخواست دعا ہے کہ خدا تعالیٰ بچوں کو نیک، خادم دین، دن رات قرآن کریم کی تلاوت کرنے، ترجمہ سیکھنے اور عمل کرنے والا بنائے۔ آمین

ولادت

مکرم عبدالناصر منصور صاحب مربی سلسلہ نظارت اصلاح و ارشاد مرکز یہ تحریر کرتے ہیں۔ خاکسار کے چھوٹے بھائی مکرم بدر احمد صاحب لندن کو اللہ تعالیٰ نے اپنے فضل سے مورخہ 10 اپریل 2016ء کو بیٹے سے نوازا ہے۔ نومولود مکرم ڈاکٹر ریاض احمد صاحب سیکرٹری مال نجر و ضلع نارووال کا پوتا اور مکرم رفیق احمد صاحب لندن کا نواسہ ہے۔ حضرت خلیفۃ المسیح الخامس ایدہ اللہ تعالیٰ بنصرہ العزیز نے ازراہ شفقت نومولود کا نام معوذ احمد عطا فرمایا ہے۔ احباب کرام سے درخواست دعا ہے کہ اللہ تعالیٰ نومولود کو باعمر، نیک، صالح، خادم دین، دین و دنیا میں ترقیات پانے والا اور والدین و خاندان کیلئے قرۃ العین بنائے۔ آمین

درخواست دعا

مکرم شیخ نوید احمد صاحب دارالنصر غربی اقبال ربوہ لکھتے ہیں۔

میری والدہ محترمہ جلیلہ اشفاق صاحبہ اہلیہ مکرم شیخ اشفاق احمد صاحب کو گرنے سے شدید چوٹیں آئی ہیں۔ مہرے بھی متاثر ہوئے ہیں۔ بہت تکلیف میں ہیں۔ احباب سے درخواست دعا ہے کہ اللہ تعالیٰ شفاء کاملہ و عاجلہ عطا فرمائے اور جملہ پیچیدگیوں سے محفوظ رکھے۔ آمین

دعائے نعم البدل

مکرم مظہر احمد صاحب طاہر آباد جنوبی ربوہ تحریر کرتے ہیں۔

خاکسار کی پوتی، مکرم خاور احمد قادر صاحب کی بیٹی ارفہ میرب مورخہ 16 اپریل 2016ء کو بھر 3 سال بقضائے الہی وفات پا گئی۔ مرحومہ کی نماز جنازہ بیت شیر بہادر طاہر آباد جنوبی میں مکرم سعید احمد قریشی صاحب امام الصلوٰۃ نے پڑھائی۔ قبرستان عام میں تدفین کے بعد دعا مکرم مبارک احمد شاہ صاحب استاد مدرسۃ الظفر نے کروائی۔ احباب سے درخواست دعا ہے کہ اللہ تعالیٰ مرحومہ کو جنت الفردوس میں جگہ دے نیز والدین کو صبر جمیل اور نعم البدل سے نوازے۔ آمین

ایم ٹی اے انٹرنیشنل کے پروگرام (پاکستانی وقت کے مطابق)

پروگراموں میں 15، 20 منٹ کی کمی بیشی یا تبدیلی کی جاسکتی ہے

26- اپریل 2016ء

4:00 am	سوال و جواب	12:35 am	صومالی سروس
5:00 am	عالمی خبریں	1:10 am	ہماری تعلیم
5:15 am	تلاوت قرآن کریم	1:30 am	راہ ہدیٰ
5:25 am	درس	2:30 am	خطبہ جمعہ 4 جون 2010ء
5:50 am	یسرنا القرآن	4:15 am	تقاریر جلسہ سالانہ
6:25 am	گلشن وقف نو	5:00 am	عالمی خبریں
7:35 am	ڈوٹی کے متعلق ایک ڈاکومنٹری پروگرام	5:20 am	تلاوت قرآن کریم
8:30 am	سٹوری ٹائم	5:35 am	درس حدیث
8:50 am	فوڈ فارتھس	5:45 am	الترتیل
9:25 am	آرٹ کلاس	6:20 am	حضور انور کا جلسہ سالانہ سے خطاب
9:55 am	لقاء مع العرب	30 جون 2012ء	کڈز ٹائم
11:00 am	تلاوت قرآن کریم	7:30 am	خطبہ جمعہ 4 جون 2012ء
11:15 am	آؤ حسن یار کی باتیں کریں	8:05 am	منتخب تحریرات حضرت مسیح موعود
11:30 am	الترتیل	9:25 am	لقاء مع العرب
12:00 pm	حضور انور کا جلسہ سالانہ سے خطاب	9:55 am	تلاوت قرآن کریم
14 جون 2014ء		11:00 am	درس
1:00 pm	The Bigger Picture	11:15 am	یسرنا القرآن
1:50 pm	سوال و جواب	12:00 pm	گلشن وقف نو
2:55 pm	انڈیشن سروس	1:05 pm	فوڈ فارتھس
3:55 pm	خطبہ جمعہ 22- اپریل 2016ء	1:35 pm	اوپن فورم
	(سواحلی ترجمہ)	2:05 pm	سوال و جواب
5:00 pm	تلاوت قرآن کریم	3:00 pm	انڈیشن سروس
5:15 pm	آؤ حسن یار کی باتیں کریں	4:00 pm	خطبہ جمعہ 22- اپریل 2016ء
5:30 pm	الترتیل	(سنجدی ترجمہ)	
6:00 pm	خطبہ جمعہ 28 مئی 2010ء	5:05 pm	تلاوت قرآن کریم
7:00 pm	بنگلہ سروس	5:15 pm	منتخب تحریرات حضرت مسیح موعود
8:05 pm	دینی و فقہی مسائل	5:45 pm	یسرنا القرآن
8:40 pm	کڈز ٹائم	6:00 pm	فیٹھ میٹرز
9:15 pm	کوئیز پروگرام	7:05 pm	بنگلہ سروس
9:35 pm	فیٹھ میٹرز	8:05 pm	سینیشن سروس
10:30 pm	الترتیل	8:40 pm	اوپن فورم
11:00 pm	عالمی خبریں	9:20 pm	نور مصطفویٰ
11:20 pm	حضور انور کا جلسہ سالانہ سے خطاب	9:35 pm	ڈوٹی کے متعلق ایک ڈاکومنٹری پروگرام

28- اپریل 2016ء

12:25 am	فرنج سروس	12:25 am	خطبہ جمعہ 22- اپریل 2016ء
1:30 am	دینی و فقہی مسائل		(عربی ترجمہ)
2:05 am	کڈز ٹائم	1:30 am	The Bigger Picture Live
2:40 am	کوئیز پروگرام	2:15 am	نور مصطفویٰ
3:00 am	خطبہ جمعہ 28 مئی 2010ء	2:30 am	آرٹ کلاس
3:55 am	انتخاب سخن	3:00 am	فیٹھ میٹرز
5:00 am	عالمی خبریں		
5:20 am	تلاوت قرآن کریم		
5:30 am	منتخب تحریرات حضرت مسیح موعود		
6:05 am	الترتیل		
6:35 am	حضور انور کا جلسہ سالانہ سے خطاب		

27- اپریل 2016ء

12:25 am	خطبہ جمعہ 22- اپریل 2016ء
	(عربی ترجمہ)
1:30 am	The Bigger Picture Live
2:15 am	نور مصطفویٰ
2:30 am	آرٹ کلاس
3:00 am	فیٹھ میٹرز

4:07	طلوع فجر
5:31	طلوع آفتاب
12:07	زوال آفتاب
6:44	غروب آفتاب
36 سنی گریڈ	زیادہ سے زیادہ درجہ حرارت
21 سنی گریڈ	کم سے کم درجہ حرارت
	موسم خشک رہنے کا امکان ہے

نورتن جیولرز ربوہ
فون گھر 6214214
فون دکان 047-6211971

گارڈن اسٹیٹ اینڈ موٹرز
پراپرٹی اور گاڑیوں کی خرید و فروخت کا باا اعتماد ادارہ
آصف سہیل بھٹی: 0321-9988883
ساہیوال روڈ نزد سیکر دارالعلوم (ب)

آندرے آس لیکنج انشٹیٹیوٹ
جرمن زبان سیکھنے اور اب لاہور کراچی ٹیسٹ کی گونے انشٹیٹیوٹ سے سہ ماہیہ ٹیچر تیار کیے جاسکتے ہیں۔
فیصل آباد میں بھی جرمن کلاسز کا آغاز ہو چکا ہے
برائے رابطہ: طارق شہید وار الرحمت غربی ربوہ
03336715543, 03007702423, 0476213372

اعلیٰ کواٹری
خدا تعالیٰ کے فضل اور رحم کے ساتھ
اعلیٰ کواٹری کی دالیں، چاول، سرخ مرچ، بیسن اور مصالحہ جات مازار سے مارعاہت خرید فرمائیں

خرم کریانہ اینڈ سپر سٹور
کار کر ایہ پر حاصل کریں۔
مسرور پلازہ اقصیٰ چوک ربوہ 03356749172

سٹی بیک سکول
داخلہ جاری ہیں
سٹی بیک سکول کے نیویشن 17-2016 کے حوالے سے کلاس 6th تا 9th داخلہ جاری ہیں جس کے لئے داخلہ فارم دفتر سے دفتری اوقات میں حاصل کئے جاسکتے ہیں۔
☆ بہترین عمارت، ماحول، ہیل لیبارٹری، لائبریری کی سہولت
☆ میٹرز کے شاندار رزلٹ کا حامل ادارہ
☆ تجربہ کار اساتذہ اور ماہرین تعلیم کی سرپرستی اور رہنمائی۔
بچوں کے بہتر مستقبل اور داخلہ کے لئے دفتر سے فوری رابطہ کریں
☆ فیصل آباد بورڈ سے الحاق شدہ
رابطہ کے لئے: 047-6214399, 6211499

FR-10

7:35 am	دینی و فقہی مسائل
8:10 am	اوپن فورم
8:45 am	بیلزے میں احمدیت کا قیام
9:00 am	فیٹھ میٹرز
9:55 am	لقاء مع العرب
11:05 am	تلاوت قرآن کریم
11:50 am	یسرنا القرآن
12:10 pm	حضور انور کا یو ایس کانگریس سے خطاب یکم جولائی 2012ء
12:40 pm	اسلامی مہینوں کا تعارف
1:00 pm	منتخب تحریرات حضرت مسیح موعود
1:30 pm	آسٹریلیا میں احمدیت کا قیام
2:00 pm	ترجمہ القرآن کلاس
3:05 pm	انڈیشن سروس
4:05 pm	جاپانی سروس
4:20 pm	علم الابدان
4:50 pm	تلاوت قرآن کریم
5:00 pm	درس
5:30 pm	یسرنا القرآن
6:00 pm	Beacon of Truth
7:05 pm	خطبہ جمعہ 22- اپریل 2016ء
8:10 pm	اسلامی مہینوں کا تعارف
8:30 pm	آسٹریلیا میں احمدیت کا قیام
9:00 pm	Persian Service
9:30 pm	ترجمہ القرآن کلاس
10:35 pm	یسرنا القرآن
11:00 pm	عالمی خبریں
11:20 pm	حضور انور کا یو ایس کانگریس سے خطاب

درختوں کے چند حقائق

☆ کیلیفورنیا دنیا کے چند قدیم ترین درختوں کا گھر ہے۔ یہاں پائے جانے والے چند درخت تو 5 ہزار سال سے بھی زیادہ پرانے ہیں۔
☆ کولمبیا کی ایک یونیورسٹی کے سائنسدانوں نے ایک ایسا درخت تیار کیا ہے جو قدرتی درخت کے مقابلے میں ہزار گنا زائد کاربن ڈائی آکسائیڈ اپنے اندر جذب کرنے کی صلاحیت رکھتا ہے۔
☆ Manchineel نامی درخت فلوریڈا میں پایا جاتا ہے اور اس کا شمار دنیا کے زہریلے ترین درختوں میں ہوتا ہے۔ اس کا پھل انسان کی جان لے سکتا ہے یہاں تک کہ اس کے قریب کھڑے ہو کر سانس لینا بھی خطرناک ثابت ہو سکتا ہے۔
☆ تقریباً 90 فیصد قدیم ترین ریڈ ووڈ درخت کاٹے جاتے ہیں اور ان درختوں کا شمار دنیا کے سب سے قدیم ترین اور بلند ترین درختوں میں کیا جاتا ہے۔ (ملٹی نیوز 18 فروری 2016ء)

عباس شوزا اینڈ کھسہ ہاؤس

لیڈرز، بچکانہ، مردانہ گھونوں کی ورائٹی نینز لیڈرز کولابوری
چیل اور مردانہ پشاور کی چیل دستیاب ہے۔
اقصیٰ چوک ربوہ: 0334-6202486